



(5) يَا أَيُّهَا الَّذِينَ آمَنُوا اتَّخَذُوا عَدُوِّكُمْ أَوْلِيَاءَ ۚ ... سورة الممتحنة

”ایمان والوں! میرے دشمن اور اپنے دشمن کو دوست نہ بناؤ۔“

(6) يَا أَيُّهَا الَّذِينَ آمَنُوا اتَّخَذُوا آبَاءَكُمْ وَإِخْوَانَكُمْ أَوْلِيَاءَ إِنَّ اسْتِجَابَ الْمُخْفَرَ عَلَى الْإِيمَانِ وَمَنْ يَتَّخِمْ مَعَكُمْ فَأُولَئِكَ هُمُ الظَّالِمُونَ ۚ ... سورة التوبة

”ایمان والوں! اپنے باپوں اور بھائیوں کو دوست نہ بناؤ اگر وہ کفر کو ایمان سے زیادہ عزیز رکھیں۔ تم میں سے جو بھی ان سے محبت رکھیں وہی ظالم ہے۔“

(7) غیر مسلموں سے دوستی اللہ جل جلالہ، اللہ کے رسول صلی اللہ علیہ وسلم اور قرآن کریم پر ایمان کے منافی ہے۔ ارشاد باری تعالیٰ ہے:

وَلَوْ كَانُوا يُؤْمِنُونَ بِاللَّهِ وَالْيَوْمِ الْآخِرِ مَا اسْتَبَدُّوا لَكُمْ أَوْلِيَاءَ ... ۸۱ ... سورة المائدة

”اگر انہیں اللہ پر، نبی پر اور اس پر جو آپ پر نازل ہوا ہے، ایمان ہوتا تو یہ ان (کفار) سے دوستی نہ کرتے۔“

مذکورہ بالا آیات سے معلوم ہوا کہ اللہ تعالیٰ کافروں سے دوستی کرنے سے سختی سے منع کرتا ہے۔ کفار خواہ یہود و نصاریٰ ہوں یا کوئی اور۔ وہ اللہ اور اہل اسلام کے دشمن ہیں، خواہ ان کے آباء و اجداد اور بھائی ہی کیوں نہ ہوں، جو ان سے دوستی کرے گا وہ ظالم انہی میں شمار ہوگا۔

بجلا یہ کیسے روا ہو سکتا ہے کہ وہ ان کے دین کا تمسخر اڑاتے ہوں، اللہ تعالیٰ کی آیات میں کیڑے نکالتے ہوں، مسلمانوں کے خلاف برسر پیکار ہوں، ان پر ظلم و ستم کے پہاڑ توڑ رہے ہوں، انہیں گھربار چھوڑنے پر مجبور کر رہے ہوں، مسلمانوں کے خلاف ہر حربہ اختیار کر رہے ہوں اور یہ نگوڑے ان سے دوستیاں کرتے پھر میں، اللہ تعالیٰ فرماتا ہے:

إِنَّمَا يَتَّبِعُ الَّذِينَ الَّذِينَ قَاتَلُوكُمْ فِي الدِّينِ وَأَخْرَجُوكُمْ مِنْ دِيَارِكُمْ وَظَاهَرُوا عَلَىٰ إِخْرَاجِكُمْ أَن تَتَّخِذُوا مَعَهُمْ أَوْلِيَاءَ ۚ هُمُ الظَّالِمُونَ ۚ ... سورة الممتحنة

شیخ الاسلام رحمۃ اللہ علیہ اقتضاء الصراط المستقیم میں فرماتے ہیں کہ دوستی عزت و امانت کا مقام ہے اور کافر ذلت اور خیانت کے مستحق ہیں اور اللہ عز و جل نے مسلمانوں کو ان سے بے نیاز رکھا ہے، لہذا انہیں ایسی ذمہ داری دینا جائز نہیں جس کی وجہ سے انہیں مسلمانوں پر فوقیت حاصل ہوتی ہو۔ آپ صلی اللہ علیہ وسلم نے فرمایا:

(لائبہء والیہود ولا النصاری بالسلام، فاذا لقیتم احدہم فی طریق فاضطروہ الی ارضیتہ) (مسلم، السلام، النسخی رن ابتداء اہل کتاب بالسلام۔۔۔ ح: 2167)

”یہود و نصاریٰ کو سلام کرنے میں پہل نہ کرو اور جب تم ان میں سے کسی کو کسی راستہ پر ملو تو اسے تنگ رستے پر چلنے پر مجبور کرو۔“

معلوم ہوا کہ جو عزت و تکریم ایک مسلم کو حاصل ہے وہ ایک کافر کو ہرگز حاصل نہیں ہے۔ راہ چلتے ہوئے اگر آپ ایک مسلمان کو کھلا راستہ دیتے ہیں تو ان اہل کتاب سے ایسا سلوک نہ کیا جائے۔ مسلم کو غیر مسلم پر ترجیح حاصل ہے۔

جو کفار دین کی بنیاد پر اہل اسلام سے نہیں لڑتے اور نہ انہوں نے کبھی مسلمانوں کو ان کے گھربار چھوڑنے پر مجبور کیا ہو اور نہ دیگر کفار کی مسلمانوں کے خلاف کسی بھی قسم کی مدد کرتے ہوں تو ایسے کافروں سے سلوک و احسان کرنے کا معاملہ کرنے کی اسلام اجازت دیتا ہے۔ چنانچہ ارشاد باری تعالیٰ ہے:

لَا يَتَّبِعُ الَّذِينَ الَّذِينَ لَمْ يَفْعَلُوا فِي الدِّينِ وَلَمْ يَكُنْ جُورًا مِنْكُمْ مِنْ دِيَارِكُمْ أَن تَبَرُّوهُمْ وَتُقْسِطُوا إِلَيْهِمْ ... ۸ ... سورة الممتحنة

”جن لوگوں نے تم سے دین کے بارے میں لڑائی نہیں لڑی اور تمہیں جلا وطن نہیں کیا۔ ان کے ساتھ سلوک و احسان کرنے اور منصفانہ بھلے بتاؤ کرنے سے اللہ تمہیں نہیں روکتا۔“



هذا ما عندي والله أعلم بالصواب

فتاویٰ افکار اسلامی

توحید باری تعالیٰ، صفحہ: 54

محدث فتویٰ